

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī
vedāntācāryavaryo me sannidhattāṃ sadā hṛdi॥

॥ *śrīḥayagrīva kavacham* ॥

This document has been prepared by*

Sunder Kidambi

with the blessings of

śrī raṅgarāmānuja mahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīhayagrīva kavacham ॥

pārvatyuvāca
deva deva mahādeva karuṇākara śaṅkara |
tvayā prasāda śīlena kathitāni ramāpateḥ ॥ 1 ॥

bahūnāmavatārāṇāṃ bahūni kavacāni ca |
idānīṃ śrotumicchāmi hayāsya kavacaṃ vibho ॥ 2 ॥

śiva uvāca
devi priyaṃ vade tubhyaṃ rahasyamapi matpriye |
kalaśāmbudhipīyūṣaṃ hayāsya kavacaṃ vade ॥ 3 ॥

mahākālpāntayāminyāṃ sañcaramstu hariḥ svayam |
līlayā hayavaktrākhyā rūpamāsthāya yo 'harat ॥ 4 ॥

putra vātsalyato mahyaṃ viriñcirupadiṣṭavān |
hayāsya kavacasyāsya ṛṣirbrahmā prakīrtitaḥ ॥ 5 ॥

chando'nuṣṭup tathā devo hayagrīva udāhṛtaḥ |
hrauṃ bījaṃ tu samākhyātaṃ hrīṃ śaktissamudāhṛtā |
oṃ kīlakaṃ samākhyātamuccairutkīlakaṃ tathā ॥ 6 ॥

lakṣmīkarāmbhoruḥa hemakumbha
pīyūṣapūrairabhiṣikta śīrṣam |
vyākhyākṣamālāmbuja pustakāni
hastairvahantaṃ hayatūḍdamīde ॥ 7 ॥

sudhāsiktaśśīraḥ pātu phālaṃ pātu śaśiprabhaḥ |
dr̥śau rakṣatu daityāriḥ nāsāṃ vāgḡrmbhavāridhiḥ ॥ 8 ॥

śrotraṃ pātu sthiraśrotraḥ kapolau karuṇānidhiḥ |
mukhaṃ pātu girāṃ svāmī jihvāṃ pātu surārihṛt ॥ 9 ॥

hanūṃ hanumatassevyaḥ kaṇṭhaṃ vaikuṇṭhanāyakaḥ |
grīvāṃ pātu hayagrīvaḥ hṛdayaṃ kamalākaraḥ ॥ 10 ॥

udaraṃ viśvabhṛt pātu nābhiṃ pañkajalocanaḥ |
medhram prajāpatiḥ pātu ūrū pātu gadādharaḥ ॥ 11 ॥

jānunī viśvabhṛt pātu jaṅghe ca jagatāṃ patih |
gulphau pātu hayadhvaṃsī pādaḥ vijñānavāridhiḥ || 12 ||

prācyāṃ rakṣatu vāgīśaḥ dakṣiṇasyāṃ varāyudhaḥ |
pratīcyāṃ viśvabhṛt pātu udīcyāṃ śivavanditaḥ || 13 ||

ūrdhvaṃ pātu harissākṣāt adhaḥ pātu guṇākaraḥ |
antarikṣe hariḥ pātu viśvataḥ pātu viśvasṛt || 14 ||

ya etatkavacaṃ dhīmān sannahyennijavigrahe |
durvādirākṣasavyūhaiḥ sa kadācinna bādhyate || 15 ||

paṭhet ya etat kavacaṃ trisandhyaṃ bhakti bhāvitaḥ |
mūḍho'pi gīṣpatispardhī jāyate nātra saṃśayaḥ || 16 ||

|| iti śrīhayagrīva kavacham samāptam ||